

មេរៀនទី ១៤០៖ ហោរាអេលីយ៉ា ភ្នាល់គ្នាជាមួយ ពួកហោរាព្រះបាល

១៣ ឡាវតារក្សត្រ ១៤៖១៦-៤០

មេរៀនសម្រាប់គ្រូ (យូធូបលីង)៖ <https://youtu.be/F-L7tM5WJmg>

រឿងនៅក្នុងព្រះគម្ពីរសម្រាប់កុមារ៖ <https://youtu.be/Y4e96RCdRnM>

គោលបំណង៖ ព្រះគឺជាព្រះពិតតែមួយ។

ឧតម្ពីរចេញចាំ៖ និក្ខមនំ ២០៖៣ “កុំឲ្យមានព្រះឯណាទៀតនៅចំពោះអញឲ្យសោះ។”

ចំអ្រង (យូធូបលីង)៖

១. ព្រះអម្ចាស់យើងល្អណាស់ <https://youtu.be/JUMy8rZvqjY>

២. ព្រះយើងជាព្រះអស្ចារ្យ <https://youtu.be/TU6HfxJXLvQ>


៣. ខ្ញុំទុកចិត្តដល់ព្រះយេស៊ូវ https://youtu.be/Vq_yIn2huAM

១. អធិស្ឋាន

២. ចម្លើង (រើសចម្លើងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «បាល់ទះទឹក»

សម្ភារៈដែលត្រូវការ៖ ច្រកទឹកដាក់ក្នុងប៉េងប៉ោង១ចំនួន ធុងទឹក២ កន្សែង២



១. ចែកកុមារជាពីរក្រុមស្មើគ្នា
២. ឲ្យក្រុមទី ១ រើសគ្នា៨នាក់ក្នុងការលេងល្បែងនេះ។ ឲ្យកន្សែងពីរទៅក្រុមទី១។ ពួកគេត្រូវចែកគ្នាជាពីរក្រុមទៀតដែលម្ខាងមានគ្នា ៤នាក់ ឈរនៅឆ្ងាយពីគ្នា។
៣. គ្រូនឹងដាក់ប៉េងប៉ោងទឹក១ដាក់ក្នុងកន្សែង ហើយពួកគេត្រូវព្យាយាមបោះប៉េងប៉ោងទឹកនោះ ទៅឲ្យគ្នា របស់ពួកគេនៅផ្នែកម្ខាងទៀត។ ប៉ុន្តែក្រុមទី២ ត្រូវឈរនៅចន្លោះកណ្តាល

ហើយព្យាយាមចាប់ប៉េងប៉ោងទឹកនោះ។

៤. ពួកគេនឹងទទួលបានមួយពិន្ទុប្រសិនបើពួកគេបោះប៉េងប៉ោងបានសម្រេច។
៥. បន្ទាប់ពីលេងល្បែងនេះចប់សូមពន្យល់កុមារថា គ្រប់ល្បែងកំសាន្តទាំងអស់តែងតែមានអ្នកឈ្នះ និងចាញ់។ ថ្ងៃនេះ យើងនឹងរៀនអំពីការភ្នាល់គ្នារវាងព្យាករីរបស់ព្រះ និងព្យាករីរបស់ព្រះក្លែងក្លាយ គឺព្រះបាល។

៤. ការណែនាំមេរៀន

បើសិនជាមាននរណាម្នាក់សុំឲ្យអ្នកជ្រើសរើសយកផ្កាក្លែងក្លាយ ឬយកផ្កាពិត តើអ្នកនឹងរើសយកមួយណា? ឬក៏ បើមាននរណាម្នាក់ឲ្យអ្នកនូវអាហារក្លែងក្លាយ ឬក៏អាហារពិត ចុះប្រសិនបើមាននរណាម្នាក់ឲ្យលុយក្លែងក្លាយ ឬក៏លុយមែនទែនមកអ្នក តើអ្នករើសយកមួយណា? ថ្ងៃនេះយើងនឹងរៀនពីសាសន៍អ៊ីស្រាអែលដែលបានរើសយកការថ្វាយបង្គំព្រះក្លែងក្លាយ ជំនួសឲ្យការថ្វាយបង្គំព្រះពិត។ តើអ្នកគិតថាអ្នកនឹងជ្រើសរើសមួយណា?

៥. រឿងនៅក្នុងព្រះគម្ពីរ

ជនជាតិអ៊ីស្រាអែលបានឈប់ថ្វាយបង្គំព្រះ ហើយបានមកថ្វាយបង្គំព្រះក្លែងក្លាយមួយឈ្មោះថាបាល។ នៅពេលនេះ ជនជាតិអ៊ីស្រាអែលកំពុងរងគ្រោះដោយសារគ្រោះរាំងស្ងួត។ ស្តេចរបស់ជនជាតិអ៊ីស្រាអែល គឺអ័ហាប់ និងភរិយារបស់ទ្រង់ យេសេបិលបានគិតថា ព្រះបាលជាព្រះពិត។ ប៉ុន្តែអេលីយ៉ាជាហោរា របស់ ព្រះពិតតែមួយបានដឹងថា ពួកគេកំពុងតែថ្វាយបង្គំព្រះក្លែងក្លាយហើយ។

ដូច្នោះ គាត់បានហៅប្រជាជនទៅភ្នំកើមែល។ គាត់បានស្នើឲ្យមានការប្រជែងរវាងហោរារបស់ព្រះបាល និងខ្លួនគាត់ដែលជាហោរាតែមួយគត់របស់ព្រះពិត។ លោកបានស្នើឲ្យគេធ្វើអាសនា ហើយថ្វាយយញ្ញ បូជាដល់ព្រះបាល និងព្រះ។ ហើយពួកគេម្នាក់ៗសុំឲ្យព្រះរបស់ពួកគេបញ្ជូនភ្លើងទៅដុតគ្រឿងបូជា។

ហោរារបស់ព្រះបាលបានធ្វើគ្រប់យ៉ាងដែលពួកគេអាចធ្វើបាន។ បន្ទាប់ពីគេសុំព្រះបាលហើយ គេក៏ស្រែក ហើយរាំ។ ពួកគេថែមទាំងបានធ្វើឲ្យខ្លួនឯងរងរបួសដើម្បីបង្ហាញថាពួកគេច្បាស់លាស់ប៉ុណ្ណា ប៉ុន្តែពួក គេមិនបានទទួលអ្វីសោះ។ ព្រះរបស់ពួកគេមិនបានបញ្ជូនភ្លើងមកទេ។ ព្រះបាលគឺជាព្រះក្លែងក្លាយ។

បន្ទាប់មក វាជាវេនរបស់អេលីយ៉ា។ អេលីយ៉ាបានសង់អាសនាថ្វាយព្រះពិតតែមួយ។ ប៉ុន្តែ អេលីយ៉ាបាន ធ្វើឲ្យលំបាកសម្រាប់ខ្លួនគាត់ ដើម្បីឲ្យមនុស្សអាចដឹងថាអ្នកណាជាព្រះពិតតែមួយ។ គាត់បានដឹក គូបទឹកជុំវិញអាសនារបស់គាត់ ហើយចាក់ទឹកពេញលើយញ្ញបូជារបស់គាត់។ គាត់បានប្រើទឹកច្រើនរហូត ដល់ទទឹកឈើ ហើយពេញគូបទឹកដែលនៅជុំវិញអាសនារបស់គាត់។ អេលីយ៉ាបានសុំព្រះតែមួយដងឲ្យ ដុតគ្រឿងបូជា។ ព្រះបានចាត់ភ្លើងដែលឆេះគ្រឿងបូជា ឈើ ថ្មដែលធ្វើអាសនា ដីនៅក្រោមអាសនា និង ទឹក ដែលពេញគូបទឹកនោះ។

ក្រោយពីបានឃើញសកម្មភាពដ៏អស្ចារ្យរបស់ព្រះពិតតែមួយ ជនជាតិអ៊ីស្រាអែលនឹកចាំថា ព្រះរបស់ពួក គេគឺជាព្រះពិតតែមួយ។ ពួកគេបានដឹងថាខ្លួនត្រូវបានគេបោកបញ្ឆោតដោយអ្វីមួយដែលមើលទៅត្រឹមត្រូវ ប៉ុន្តែគ្មានអំណាច។ ព្រះគម្ពីរប្រាប់យើងថា ព្រះគឺជាព្រះអម្ចាស់ជាព្រះនៃយើង ហើយយើងនឹងមិនមានព្រះ ឯទៀតនៅចំពោះទ្រង់ឡើយ។


ពេលខ្លះលោកឃើញយាយប្រាប់យើងថាមានអ្វីមួយដែលមានឥទ្ធិពល ឬល្អជាងព្រះ។ ប៉ុន្តែយើងត្រូវចាំថា ព្រះបានបង្កើតអ្វីៗគ្រប់យ៉ាងក្នុងលោកឃើងនេះ។ គ្មានអ្វីដែលមានឥទ្ធិពល ឬល្អជាងអ្នកបង្កើតឡើយ។ ព្រះនៃយើងគឺជាព្រះពិតតែមួយដែលគួរតែត្រូវបានគោរពប្រណិប័តន៍!

៦. សំណួរពិភាក្សា

- ១. តើព្រះក្លែងក្លាយមួយណាដែលជនជាតិអ៊ីស្រាអែលថ្វាយបង្គំ? (ព្រះបាល)
- ២. តើអ្វីជាការប្រជែងរវាងអេលីយ៉ា និងហោរាក្លែងក្លាយរបស់ព្រះបាល?
(គេនឹងថ្វាយយញ្ញបូជា ហើយសុំព្រះរបស់ពួកគេបញ្ជូនភ្លើងទៅដុតគ្រឿងបូជានោះឲ្យឆេះ)
- ៣. តើព្រះបាលបានធ្វើអ្វីខ្លះ ពេលហោរារបស់ព្រះបាលអធិស្ឋានដល់ទ្រង់? (គ្មានធ្វើអ្វីទេ)
- ៤. ហេតុអ្វីបានជាព្រះបាលមិនធ្វើអ្វីសោះ? (ព្រោះគាត់ជាព្រះក្លែងក្លាយ គាត់មិនមែនជាព្រះទេ)
- ៥. តើព្រះបានធ្វើអ្វីពេលអេលីយ៉ាអធិស្ឋានទៅទ្រង់?
(ទ្រង់បានបញ្ជូនភ្លើងដ៏ខ្លាំងមកដុតគ្រឿងបូជា ឈើ ថ្ម ទឹក)
- ៦. តើនរណាជាព្រះពិតតែមួយ? (ព្រះរបស់យើងគឺជាព្រះពិតតែមួយ!)

៧. ល្បែងអំណរ «ព្រះពិតតែមួយ»

សម្ភារៈដែលត្រូវការ៖ ក្រមាពណ៍ខុសៗគ្នាពីរ (ឬក៏ក្រដាស) សម្រាប់តំណាងឲ្យ “ព្រះពិតតែមួយ” និង “ព្រះក្លែងក្លាយ”



១. ឲ្យកុមារទាំងអស់ឈរជាជួរនៅខាងចុងនៃថ្នាក់រៀន។ (លេងនៅខាងក្រៅថ្នាក់ក៏បាន)
២. នៅពេលដែលគ្រូលើកសញ្ញា “ព្រះពិតតែមួយ” ហើយនិយាយថា “ខ្ញុំជឿលើព្រះពិតតែមួយ” កុមារត្រូវដើរទៅមុខបាន។ ប្រសិនបើកុមារណាមិនដើរពួកគេនឹងចាញ់ល្បែងនេះ។

៣. នៅពេលដែលគ្រូលើកសញ្ញា “រូបព្រះក្លែងក្លាយ” ហើយនិយាយថា “ខ្ញុំជឿលើរូបព្រះក្លែងក្លាយ” នោះកុមារគ្រប់រូបមិនត្រូវដើរនោះទេ។ ប្រសិនបើមានកុមារណាដើរពួកគេនឹងចាញ់ល្បែងនេះ។

៤. គ្រូគួរតែផ្លាស់ប្តូរពាក្យពី “ព្រះពិតតែមួយ” ទៅជា “រូបព្រះក្លែងក្លាយ” ឲ្យបានឆាប់ ដើម្បីឲ្យកុមារពិបាកក្នុងការធ្វើតាម។

៥. កុមារណាដែលអាចទៅប៉ះជញ្ជាំងបានមុនគេ នោះគេនឹងឈ្នះល្បែងនេះ។

៦. បន្ទាប់ពីលេងល្បែងនេះចប់សូមពន្យល់កុមារថា គឺមានព្រះពិតតែមួយប៉ុណ្ណោះ ហើយយើងរស់នៅគឺសម្រាប់តែព្រះអង្គផងដែរ។

៨. ខគម្ពីរចងចាំ


និក្ខមនំ ២០:៣ “កុំឲ្យមានព្រះឯណាទៀតនៅចំពោះអញឲ្យសោះ។”

៩. ហត្ថកម្ម «ជាត់ពណ៌»

សម្ភារៈដែលត្រូវការ: បោះពុម្ពក្រដាសហត្ថកម្ម កូលរ កន្ត្រៃ



១. កាត់បន្ទាត់ចំនុចនៅលើក្រដាសហត្ថកម្មនោះ។
២. កាត់អណ្តាតភ្លើង និងប្រអប់ជាមួយគ្នា។
៣. ជាត់ពណ៌អេលីយ៉ា អាសនា និងអណ្តាតភ្លើង
៤. កាត់ផ្នែកខាងលើនៃអាសនាជារាងចតុកោណកែងដើម្បីឱ្យអាចរំកិលឡើងលើចុះក្រោមបាន ហើយដាក់ក្នុងអណ្តាតភ្លើង។



៥. សូមពន្យល់កុមារថា ព្រះមានអំណាចធ្វើអ្វីៗទាំងអស់ រួមទាំងការដុតភ្លើង និងដុតលើយញ្ញូបូជា និងអាសនាដែលជ្រលក់ក្នុងទឹក។ ព្រះរបស់យើងគឺជាព្រះពិតតែមួយ!

១០. ចំរៀង (វីសចម្រៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ: (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវលើកតម្កើងអ្នកដែលដើរតាមទ្រង់។ ការមានទំនាក់ទំនងជាមួយនឹងព្រះយេស៊ូវតែងតែទាមទារការលះបង់ ប៉ុន្តែតែងតែនាំមកនូវសន្តិភាព និងការធានា។ បទគម្ពីរថ្ងៃនេះបញ្ជាក់យ៉ាងច្បាស់ថា វប្បធម៌នៃសម័យកាលនោះបាននាំមនុស្សជាច្រើនឱ្យឃ្នាតឆ្ងាយពីព្រះពិតតែមួយ ហើយឲ្យដើរតាមព្រះបាលក្លែងក្លាយ។ តើវប្បធម៌របស់អ្នកនាំអ្នកឱ្យឆ្ងាយពីព្រះដោយរបៀបណា? តើជំនឿក្តីសង្ឃឹម និងទស្សនវិជ្ជាជាក់លាក់អ្វីខ្លះដែលព្យាយាមយកមនុស្សចេញពីព្រះ? សូមអធិស្ឋានថាព្រះនឹងនាំអ្នកទៅកាន់កន្លែងដែលអ្នកទុកចិត្តលើទ្រង់ ហើយមានចិត្តដើម្បីបម្រើព្រះតាមរយៈការដឹកនាំការថ្វាយបង្គំនេះ។

